

Aprel gyýkyndylary

Category: Goşgular, Kitapcy

написано kitapcy | 26 января, 2025

Aprel gyýkyndylary APREL GYÝKYNDYLARY



Aprel.

Ümüş-tamyş säher.

Şäher yşyklary. (Seýreklap başlan)

Adam-garasyz köçe.

Uzak gije çisňän ýagşa ezlen,

indem bark urýan Ýel sosnalar.

Yolyşyk. Pyýadalar üçin geçelge.

(men oňa zebra diýýän)

Ýaşyl yşyk ýanmagyna 23 sekunt.

Uludan dem alýan.

Bakýan göge. Gök asmana.

Asman bulutly.

Töweregiň manzarasyn çekip bolup içimden,

Öz halymdan habar alýan.

Ýa-da

öz-özümi synlamaga başlaýan

Men güllän erikleri göresi gelen

Dogduk depesiniň ýazyny küýsän

Entegem Watan mähri bilen ýaşap ýören mумыýа.

05.04.23

* * *

Pikirler...

Hyýallar... düýşler
Göz öňüne getirmeler...
Ýene bir topar zatlar.
Agyz açmaga çekinýäň
Içinden çykýar ot deý
Arman
Ahmyr
Peýdasyz puşman.

Barybir
Biribar bilýändir baryn.
Maňlaýlar daşa degmäňkä
Ýürege daş bagladyk.
Onsuzam hasrat gelmäňkä
Bile oturyp agladyk.
Men bilmedim aglaýanyň
Sen bilmediň aglaýanyň.

07.04.23

* * *

Gözde ýaş bar
A göwnünde gam dagy,
Hyýalynda ýedi älemi aşýar,
Geň dälmi?!
Bir mahalla gülküleri heň ýaly,
Mahmal sesi hoş ýakan.
A gözleri...
Ah-h...
Yşk ummany.
Tolkunyp, owsunyp meni gark eden
Saçlaryň...
Bary bolmadyk ýaly
Menem derwüş hyrkada
Diýaryny terk eden
Aklyndan daş düşen diwana.
Hyýalda şol ýar,

Bikarar gül ýar.
Biçäre ajyz-u natuwanyň ol.
Ol meni ýat edip ýerinden galýar,
Soň ýatyp bilenok
Çünki ukusyndan şirinmişim men.
Düýşünde oraşan, ýakynjygynda
Huşundaky ýaly görünmişem men.

Men bolsa
Baryndan
Baryndan geçip,
Egne ýaryň dokap beren hyrkasyn,
Yusup pygamberiň donun geýen deý,
Ezizleýän. Ondan duýýan bir mähir.
Hemem ýat ýurt içre sergezdan ýörün.

• Ýatlama

Ýadyňdamy?
Ýadyňdadyr.
Ya-da unutduňmy eýýäm.
Sen gelipdiň seýil бага saýawanly serwinäz
Günüň ýokdugyny
Howaň bulutdygny duýman.

Unutdyňmy?
Ya-da ýadyňdamy ýar,
Aljyrap
Çar yana garap duruşum.
Meniň lellimligme gahar edýän deý
Gök gübürdäp ak ýagyşlaň guýuşy.

Sylapberdi MUHAMOW. Goşgular